

स्वच्छता पखवाड़ा (16 से 31 दिसम्बर 2020)

भारत सरकार के निर्देशानुसार भारतीय कृषि अनुसंधान परिषद के ईमेल दिनांक 09.12.2020 14.12.2020 की अनुपालना में भाकृअनुप-राष्ट्रीय उष्ट्र अनुसंधान केन्द्र, बीकानेर में स्वच्छता अभियान के तहत दिनांक 16 से 31 दिसम्बर 2020 तक 'स्वच्छता पखवाड़ा' का आयोजन किया जा रहा है।

केन्द्र परिसर एवं इसके आस-पास के क्षेत्र में अपशिष्ट पदार्थों का निस्तारण : दिनांक 20.12.2020

भाकृअनुप-राष्ट्रीय उष्ट्र अनुसंधान केन्द्र, बीकानेर में चल रहे स्वच्छता पखवाड़े के तहत दिनांक 20.12.2020 को केन्द्र में अपशिष्ट पदार्थों का उचित निस्तारण किया गया। जैविक कृषि खाद तैयार करने हेतु केन्द्र के पशुओं (ऊँटों) से प्राप्त होने वाली मींगणियों, केन्द्र परिसर, परिक्षेत्र तथा आवासीय कॉलोनी के क्वार्टरों के आस-पास स्थित पेड़-पौधों की फूल-पत्तियों, उद्यानों की कटिंग उपरांत प्राप्त घास, खरपतवार आदि को कृषि वानिकी इकाई के माध्यम से एकत्रित करवाया गया। तत्पश्चात खाद (कम्पोस्ट) तैयार करने हेतु इन अपशिष्ट पदार्थों को निर्धारित गड्ढों में डलवाया गया।

केन्द्र निदेशक डॉ.आर.के. सावल ने कहा कि केन्द्र द्वारा कृषि वानिकी के माध्यम से कम्पोस्ट तैयार करने हेतु अपशिष्ट पदार्थों के उपयोग का बेहतर विकल्प उपलब्ध है, नतीजतन नियमित तौर अपशिष्ट पदार्थों का प्रसंस्करण कर अच्छी-खासी मात्रा में खाद तैयार की जाने लगी हैं। उन्होंने कार्मिकों को इन गतिविधियों के अवलोकन हेतु भी प्रोत्साहित किया। डॉ. राकेश रंजन, प्रधान वैज्ञानिक ने इस गतिविधि के सफल संचालन हेतु सभी के प्रति आभार व्यक्त किया।

